



# बाल वैज्ञानिक जापान में अपनी प्रतिभा दिखाने रवाना

अनूपपुर ब्यूरो

विकासखंड कोतमा स्थित ग्राम दास्सागर के छात्र गणेश प्रसाद प्रजापति ने पानी से चलने वाली जेसीबी का मॉडल विकसित कर विज्ञान को समृद्ध किया है। गणेश म.प्र. की उन दो विज्ञान प्रतिभाओं में से एक हैं, जो अपने मॉडल की परिकल्पना साझा करने के लिए जापान यात्रा पर हैं। उनकी प्रतिभा को पहचानने का श्रेय उनके विज्ञान शिक्षक एवं जिला प्रशासन को जाता है। 16 वर्षीय गणेश उन प्रतिभाओं में शामिल हैं, जिन्हें जापान के सकुरा एक्सचेंज प्रोग्राम इन साइंस के तहत चुना गया है।

जापान और शेष एशिया के बीच विज्ञान प्रतिभाओं के आदान-प्रदान वाले इस प्रतिष्ठित कार्यक्रम के लिए गणेश के चयन का आधार है उनके द्वारा पास्कल सिद्धांत पर विकसित जल-दबाव चालित जेसीबी मॉडल है। शासकीय उच्चतर माध्यमिक विद्यालय कोतमा में 11वीं के छात्र गणेश ने करीब चार वर्ष पहले यह मॉडल तब विकसित किया था, जब उन्हें विज्ञान एवं प्रौद्योगिकी मंत्रालय भारत सरकार के इन्सपायर साइंस अवार्ड के लिए चुना गया। हिंदुस्तान पावर ने वर्ष 2012 में अपने प्रतिभा सम्मान कार्यक्रम में गणेश को सम्मानित किया। तत्कालीन एसडीएम गजेन्द्र सिंह ने गणेश का परिचय हिंदुस्तान पावर से कराया था। कंपनी ने अपने अधिकारी ओंकार सिंह तोमर को गणेश के मार्गदर्शन के लिए अधिकृत किया,



हिंदुस्तान पावर के परियोजना प्रमुख जोगेश महतो ने बताया कि गणेश बर्फों के लिए रोल मॉडल है। उसकी मेधा देश-प्रदेश का गौरव बढ़ा सकती है। हम ऐसे बच्चे की मदद को राष्ट्र-निर्माण की कड़ी मानते हैं। उसकी कामयाबी से हम भी गौरवान्वित हैं। विज्ञान एवं प्रौद्योगिकी मंत्रालय इन प्रतिभाओं की जापान यात्रा का प्रायोजक है। मंत्रालय के अधिकारी पी.के. सिंह इस दल का नेतृत्व कर रहे हैं। हिंदुस्तान पावर ने गणेश का वीजा, पासपोर्ट और अन्य जरूरी दस्तावेज तैयार करवाने में पूरी मदद दी। वहीं, रेल टिकट, यात्रा के लिए जरूरी सामग्री और दिल्ली में रहने की व्यवस्था भी कंपनी ने की। दिल्ली तक की यात्रा में उन्हें कंपनी प्रतिनिधि का साथ मिला रहा। गणेश 23 अप्रैल को वापस दिल्ली लौटेगा और उनकी अनूपपुर वापसी की जिम्मेवारी भी कंपनी ही वहन करेगी।